

பிரஸார் பாரதி  
அகில இந்திய வானொலி, சென்னை-4

05 09 2024 6 45  
வியாழக்கிழமை காலை

தலைப்புச் செய்திகள்-

- சிங்கப்பூர் சென்றுள்ள பிரதமர் திரு நரேந்திரமோடி இன்று அந்நாட்டு அதிபர் மற்றும் பிரதமரை சந்தித்து இருதரப்பு பேச்சுக்கள் நடத்தவுள்ளார்.
- ஆசிரியர் தினம் இன்று நாடு முழுவதும் கொண்டாடப்படுகிறது.
- நாட்டில் கடந்த பத்து ஆண்டுகளில் அனைத்து துறைகளிலும் பெண்களின் பங்கேற்பு அதிகரித்துள்ளதாக மத்திய நிதி அமைச்சர் திருமதி நிர்மலா சீதாராமன் கூறியுள்ளார்.
- தமிழகத்தில் போதைப் பொருட்கள் பழக்கத்தை அறவே ஒழிக்க மாநில அரசு உரிய நடவடிக்கைகளை எடுக்க வேண்டும் என அஇஅதிமுக பொதுச்செயலாளர் திரு எடப்பாடி பழனிசாமி வலியுறுத்தியுள்ளார்.
- பாரிஸ் பாராலிம்பிக் வில்வித்தைப் போட்டியில் இந்திய வீரர் ஹர்விந்தர் சிங் தங்கப் பதக்கம் வென்று வரலாற்று சாதனை படைத்துள்ளார்.

---- இனி விரிவான செய்திகள் ----

||<<<>>>||

சிங்கப்பூர் சென்றுள்ள பிரதமர் திரு நரேந்திரமோடி இன்று அந்நாட்டு அதிபர் மற்றும் பிரதமரை சந்தித்து பேச்சு நடத்தவுள்ளார்.

அந்நாட்டு பிரதமர் திரு வாரன்ஸ் வாங்க-வுடனான சந்திப்பின்போது மண்டல மற்றும் சர்வதேச விவகாரங்கள் குறித்து பிரதமர் ஆலோசனை நடத்தவுள்ளார்.

முன்னதாக திரு நரேந்திரமோடிக்கு, திரு வாரன்ஸ் வாங்க இரவு விருந்து அளித்தார்.

இது குறித்து சமூக வலைதளத்தில் பிரதமர் வெளியிட்டுள்ள பதிவில், விருந்து நிகழ்ச்சியின் போது சிங்கப்பூர் பிரதமருடன் பல்வேறு விஷயங்கள் குறித்து கருத்துக்களை பகிர்ந்து கொண்டதாகக் கூறியுள்ளார்.

‘இன்று பிற்பகல் அதிபர் திரு தர்மன் சண்முகரத்தினத்தையும் திரு நரேந்திரமோடி சந்தித்து பேச்சுக்கள் நடத்தவுள்ளார்.

||<<<>>>||

ஆசிரியர் தினம் இன்று நாடு முழுவதும் கொண்டாடப்படுகிறது.

முன்னாள் குடியரசுத் தலைவர் சர்வபள்ளி ராதாகிருஷ்ணனின் பிறந்த நாள் ஆசிரியர் தினமாக கொண்டாடப்படுகிறது.

இதையொட்டி குடியரசுத் தலைவர் திருமதி திரௌபதி முர்மு வெளியிட்டுள்ள வாழ்த்துச் செய்தியில், வருங்கால சந்ததியினரான மாணவர்களை ஊக்குவித்து வளர்ச்சியை நோக்கி அவர்களை வழிநடத்தும் முக்கியப்பணி ஆசிரியர்களுக்கு உள்ளது என கூறியுள்ளார்.

சமூகத்தின் மீதான பொறுப்புணர்வை மாணவர்களுக்கு ஏற்படுத்த வேண்டிய கடமை ஆசிரியர்களுக்கு உள்ளது என்றும், அறிவார்ந்த சமுதாயத்தை உருவாக்கும் முயற்சியில் ஈடுபட்டுள்ள ஆசிரியர்களுக்கு தமது வாழ்த்துக்களைத் தெரிவித்துக் கொள்வதாகவும் திருமதி திரௌபதி முர்மு தெரிவித்துள்ளார்.

ஆசிரியர் தினத்தையொட்டி பள்ளிகளில் சிறப்பு நிகழ்ச்சிகளுக்கு ஏற்பாடுகள் செய்யப்பட்டுள்ளன.

||<<<>>>||

நாட்டில் கடந்த பத்து ஆண்டுகளில் அனைத்து துறைகளிலும் பெண்களின் பங்கேற்பு அதிகரித்துள்ளதாக மத்திய நிதி அமைச்சர் திருமதி நிர்மலா சீதாராமன் கூறியுள்ளார்.

சென்னையில் இந்திய தொழில் வர்த்தக கூட்டமைப்பு ஏற்பாடு செய்திருந்த மகளிர் மேம்பாடு தொடர்பான கருத்தரங்கில் அவர் பங்கேற்று பேசினார்.

வளர்ச்சியடைந்த இந்தியா என்ற இலக்கை எட்டுவதில் மகளிரின் பங்களிப்பு மிக முக்கியமானது என்று அவர் தெரிவித்தார்.

மகளிரின் மேம்பாட்டுக்காக மத்திய அரசு செயல்படுத்தி வரும் திட்டங்களையும் அவர் எடுத்துரைத்தார்.

நீதித்துறை, காவல்துறை, பாதுகாப்புப்படை என அனைத்து துறைகளிலும் பெண்களின் பங்களிப்பு அதிகரித்துள்ளதாக அவர் குறிப்பிட்டார்.

கிராமப்புற பெண்களின் பொருளாதார மேம்பாட்டுக்காக தொழிற் பயிற்சி மற்றும் கடனூதவிகளை மத்திய அரசு அதிக அளவில் வழங்கி வருவதாகவும் திருமதி நிர்மலா சீதாராமன் தெரிவித்தார்.

||<<<>>>||

பிரதமரின் ஸ்ரீ திட்டம் குறித்து தமிழக அரசு தவறான தகவல்களைப் பரப்பி வருவதாக பிஜேபி மூத்த தலைவர் திருமதி தமிழிசை சௌந்தராஜன் கூறியுள்ளார்.

சென்னையில் ஆளுநர் மாளிகையில் தமிழக ஆளுநர் திரு ஆர் என் ரவி-யை நேற்று சந்தித்த பின் செய்தியாளர்களிடம் பேசிய அவர், அரசுப் பள்ளி மாணவர்கள் பிரெஞ்சு மொழி படிக்க வேண்டும் என்ற நோக்கத்தில் புரிந்துணர்வு ஒப்பந்தத்தில் கையெழுத்திட்டுள்ள தமிழக அரசு, நம் நாட்டில் உள்ள இன்னொரு மொழியை படிக்கவிடாமல் தடுப்பதாக தெரிவித்தார்.

காவிரி உள்ளிட்ட பிரச்சினைகளில் மாநிலத்தின் உரிமையை நிலைநாட்ட மாநில அரசு தவறிவிட்டதாகவும் அவர் குற்றம்சாட்டினார்.,

தமிழகத்தில் சட்டம் ஒழுங்கு சீர்குலைந்துள்ளதாகக் கூறிய திருமதி தமிழிசை சௌந்தராஜன், எதிர்க்கட்சிகளை முடக்க வேண்டும் என்ற நோக்கில் திருமுக அரசு செயல்படுவதாக தெரிவித்தார்,

||<<<>>>||

விநாயகர் சதுர்த்தி மற்றும் வார இறுதி நாட்களையொட்டி தமிழகத்தின் பல்வேறு பகுதிகளுக்கு இன்று முதல் சிறப்பு பேருந்துகள் இயக்கப்படும் என்று அரசுப் போக்குவரத்துக் கழகம் தெரிவித்துள்ளது.

விநாயகர் சதுர்த்தி மற்றும் விடுமுறை நாட்களைக் கருத்தில் கொண்டு சென்னை கிளாம்பாக்கத்திலிருந்து திருவண்ணாமலை, திருச்சி, கும்பகோணம், மதுரை, திருநெல்வேலி, நாகர்கோவில், கன்னியாகுமரி, தூத்துக்குடி, கோயம்புத்தூர், சேலம், ஈரோடு, திருப்பூர் ஆகிய ஊர்களுக்கு இன்று முதல் மூன்று நாட்களுக்கு ஆயிரத்து 30 பேருந்துகள் இயக்கப்பட உள்ளன.

சென்னையில் இருந்தும் தமிழகத்தின் பிற பகுதிகளில் இருந்தும் மொத்தம் இரண்டாயிரத்து 315 சிறப்புப் பேருந்துகளை இயக்கவும் நடவடிக்கை எடுக்கப்பட்டுள்ளதாக அரசு போக்குவரத்துக் கழகம் கூறியுள்ளது.

ஞாயிற்றுக் கிழமை சொந்த ஊர்களிலிருந்து சென்னை உள்ளிட்ட இடங்களுக்கு திரும்புவதற்கு தோவைக்கு ஏற்ப சிறப்புப் பேருந்துகள் இயக்கப்படும் என்றும் தெரிவிக்கப்பட்டுள்ளது.

||<<<>>>||

காவல்துறையை சுதந்திரமாக செயல்பட அனுமதித்து, தமிழகத்தில் போதைப் பொருட்கள் புழக்கத்தை அறவே ஒழிக்க மாநில அரசு உரிய நடவடிக்கைகளை எடுக்க வேண்டும் என அஇஅதிமுக பொதுச்செயலாளர் திரு எடப்பாடி பழனிசாமி வலியுறுத்தியுள்ளார்.

இது தொடர்பாக சமூக வலைதளத்தில் அவர் வெளியிட்டுள்ள பதிவில், போதைப் பொருள் புழக்கம் தொடர்பாக கடந்த இரண்டு ஆண்டுகளாக தொடர்ச்சியாக தாம் சுட்டிக்காட்டி வருவதாகக் கூறியுள்ளார்.

போதைப்பொருள் புழக்கத்தை கட்டுப்படுத்த உரிய நடவடிக்கைகள் எடுக்கப்படாததால், கல்லூரி மாணவர்களும், இளைஞர்களும் போதைக்கு அடிமையாகும் நிலை ஏற்பட்டுள்ளதாக திரு எடப்பாடி பழனிசாமி தெரிவித்துள்ளார்.

||<<<>>>||

தமிழகம் முழுவதும் கள்ளச்சாராய விற்பனை தொடர்பாக பதிவு செய்யப்பட்டுள்ள வழக்குகளின் விவரங்களை தாக்கல் செய்யுமாறு காவல் துறைக்கு சென்னை உயர்நீதிமன்றம் உத்தரவிட்டுள்ளது.

கள்ளக்குறிச்சி விஷ சாராய மரணம் தொடர்பான வழக்கை சிபிஐ-க்கு மாற்ற கோரி தாக்கல் செய்யப்பட்ட பொதுநல மனுக்கள் பொறுப்புத் தலைமை நீதிபதி கிருஷ்ணகுமார் மற்றும் நீதிபதி பாலாஜி அமர்வு முன் நேற்று மீண்டும் விசாரணைக்கு வந்தது.

மாவட்ட வாரியாக பதிவு செய்யப்பட்ட வழக்குகள் தொடர்பான விவரங்களை தாக்கல் செய்ய உத்தரவிட்ட நீதிபதிகள், விசாரணையை இன்றைய தினத்திற்கு ஒத்தி வைத்தனர்.

||<<<>>>||

கேரளாவிலிருந்து நீலகிரி மாவட்டத்திற்கு அதிக அளவில் காட்டு யானைகள் இடம்பெயர்ந்து வருவதால் பொதுமக்கள் எச்சரிக்கையுடன் இருக்குமாறு வனத்துறை கேட்டுக் கொண்டுள்ளது.

யானைகளின் வரத்தை கண்காணித்து அவற்றை விரட்டு பணியில் வனத்துறையினர் ஈடுபட்டு வருவதாக எமது செய்தியாளர் தெரிவிக்கிறார்.

( வாய்ஸ்பைட் - சுவணன் ) -33-- செகண்ட்

{}<<<>>>{}

ரஷ்யாவின் விளாடிவோஸ்டோக் நகரில் நடைபெற்று வரும் கிழக்கத்திய பொருளாதார மன்றக் கூட்டத்தில் 40 நாடுகளின் பிரதிநிதிகள் பங்கேற்றுள்ளனர்.

{}<<<>>>{}

யகி புயல் காரணமாக சீனாவின் தென் பகுதிகளுக்கு அதி கனமழைக்கான சிவப்பு எச்சரிக்கை விடப்பட்டுள்ளது.

{}<<<>>>{}

வடக்கு மும்பையில் மேற்கொள்ளப்பட்டு வரும் வளர்ச்சித் திட்டப் பணிகள் குறித்து மத்திய தொழில் மற்றும் வர்த்தகத் துறை அமைச்சர் திரு பியூஷ் கோயல் நேற்று ஆய்வு மேற்கொண்டார்.

{}<<<>>>{}

பொறுப்பான வணிக நடைமுறைகள் குறித்த தேசிய மாநாட்டை மத்திய கார்ப்பரேட் விவகாரங்கள் துறை இணை அமைச்சர் திரு ஹர்ஷ் மல்லேஹாத்ரா புதுதில்லியில் நேற்று தொடங்கி வைத்தார்

{}<<<>>>{}

கப்பலோட்டிய தமிழர் வ உ சிதம்பரனாரின் 153-வது பிறந்த தினம் இன்று கொண்டாடப்படுகிறது.

{}<<<>>>{}

காஞ்சிபுரம் மாவட்டம் களக்காட்டுர் பகுதியில் பழங்குடியினர் நலனுக்கான பிரதமரின் ஜன்மன் திட்ட செயல்பாடுகள் குறித்து ஆட்சியர் திருமதி கலைச்செல்வி மோகன் ஆய்வு செய்தார்.

{}<<<>>>{}</p></div>
<div data-bbox="78 201 939 252" data-label="Text">
<p>நெல்லை மாவட்டத்தில் மேற்கொள்ளப்பட்டு வரும் அரசுத் திட்டங்கள் தொடர்பாக சட்டப்பேரவை மதிப்பீட்டு குழு நேற்று ஆய்வு செய்தது.</p>
</div>
<div data-bbox="429 278 542 297" data-label="Text">
<p>{}<<<>>>{}</p>
</div>
<div data-bbox="78 324 939 375" data-label="Text">
<p>திருவாரூரில் மாவட்ட நிர்வாகமும், மாவட்ட முன்னோடி வங்கியும் இணைந்து கல்விக்கடன் தொடர்பான சிறப்பு முகாமை நாளை நடத்த உள்ளதாக மாவட்ட நிர்வாகம் தெரிவித்துள்ளது.</p>
</div>
<div data-bbox="429 401 542 421" data-label="Text">
<p>{}<<<>>>{}</p>
</div>
<div data-bbox="78 448 939 537" data-label="Text">
<p>உதகையில் இரண்டாவது சீசன் தொடங்கியுள்ள நிலையில் வரும் 7, 8, 14, 15 ஆகிய தேதிகளில், உதகை – குன்னூர், உதகை – கேத்தி இடையே சிறப்பு மலையில் சேவை இயக்கப்படவுள்ளதாக தெற்கு ரயில்வே தெரிவித்துள்ளது.</p>
</div>
<div data-bbox="429 564 542 583" data-label="Text">
<p>{}<<<>>>{}</p>
</div>
<div data-bbox="78 610 939 661" data-label="Text">
<p>திருவள்ளூர் மாவட்டம் பொன்னேரி பகுதியில் வெள்ளத் தடுப்புப் பணிகள் குறித்து ஆட்சியர் திரு பிரபு சங்கர் ஆய்வு மேற்கொண்டார்.</p>
</div>
<div data-bbox="429 688 542 707" data-label="Text">
<p>{}<<<>>>{}</p>
</div>
<div data-bbox="78 734 939 785" data-label="Text">
<p>சென்னை கிழக்கு கடற்கரை சாலையில் நின்று கொண்டிருந்த சரக்கு வாகனம் மீது கார் மோதி ஏற்பட்ட விபத்தில் காரில் பயணம் செய்த 4 பேர் உயிரிழந்தனர்.</p>
</div>
<div data-bbox="429 812 542 831" data-label="Text">
<p>{}<<<>>>{}</p>
</div>
<div data-bbox="78 858 939 909" data-label="Text">
<p>பாரிஸ் பாராலிம்பிக் வில்வித்தைப் போட்டியில் இந்திய வீரர் ஹர்விந்தர் சிங் தங்கப் பதக்கம் வென்று வரலாற்று சாதனை படைத்துள்ளார்.</p>
</div>

நேற்று நடைபெற்ற போட்டியில் அவர், போலந்தின் லூகாஸ் சிஸ்செக்கை 6-0 என்ற கணக்கில் வென்று தங்கப் பதக்கத்தைக் கைப்பற்றினார்.

இதன் மூலம் பாராலிம்பிக் வில்விதையில் தங்கப் பதக்கம் வென்ற முதல் இந்திய வீரர் என்ற பெருமையை ஹர்வீந்தர் சிங் பெற்றுள்ளார்.

தங்கம் வென்ற ஹர்வீந்தர் சிங்கிற்கு பிரதமர் திரு நரேந்திர மோடி, மத்திய விளையாட்டுத் துறை அமைச்சர் திரு மன்சூக் மாண்டவியா உள்ளிட்டோர் வாழ்த்துத் தெரிவித்துள்ளனர்.

||<<<>>>||

பாராலிம்பிக் போட்டியில் பதக்கம் வென்ற தமிழக பேட்மிண்டன் வீராங்கனைகள் துளசிமதி முருகேசன், மனுஷா ராமதாஸ், நித்ய ஸ்ரீ சிவன் ஆகியோர் நேற்று மாலை சென்னை திரும்பினர்.

விமான நிலையத்தில் அவர்களுக்கு தமிழ்நாடு விளையாட்டு மேம்பாட்டு ஆணையம் சார்பில் உற்சாக வரவேற்பு அளிக்கப்பட்டது.

||<<<>>>||